

डरें नहीं, लड़ें

ईएसआइसी के अस्पताल भी चाक चौबंद

तैयारी ▶ देश भर में इन हॉस्पिटलों में 2200 आइसोलेशन और 1200 क्वारंटाइन बेड उपलब्ध

बीमित कर्मचारियों का सामान्य इलाज अनुबंधित अस्पतालों में होगा

जामरुण ब्यूरो नई दिल्ली

कोरोना को हराने के प्रयासों में सभी सरकारी विभाग व संस्थान अपने-अपने हिस्सा से योगदान दे रहे हैं। इस कड़ी में कर्मचारी बीमा निगम (ईएसआइसी) के अस्पतालों ने भी अपनी तैयारियां चाक-चौबंद कर ली हैं। ईएसआइ कारपोरेशन के देश भर में फैले अस्पतालों ने अब तक लगभग 2200 आइसोलेशन बेड और 1200 क्वारंटाइन बेड तैयार कर उपलब्ध कर दिए हैं। इतना ही नहीं, ईएसआइसी के फरीदाबाद स्थित अस्पताल में कोविड-19 की जांच के लिए टेस्टिंग लैब भी स्थापित कर दी गई है।

ईएसआइसी प्रवक्ता के अनुसार कोरोना

विशेष उपचार वाले मामलों में किए जाएंगे अनुबंधित अस्पतालों को रेफर

जिन ईएसआइसी अस्पतालों को कोरोना के इलाज के लिए समर्पित किया गया है, वहां ईएसआइ के बीमित सदस्य कर्मचारियों के सामान्य इलाज की सुविधा नहीं होगी। बीमित कर्मचारियों के सामान्य इलाज के लिए ईएसआइसी ने प्राइवेट अस्पतालों के साथ अनुबंध किए हैं। ऐसे कर्मचारियों को विशेष उपचार वाले मामलों में इन अनुबंधित अस्पतालों को रेफर किया जाएगा। हालांकि आपातकालीन एवं सामान्य चिकित्सा सेवाओं के लिए कर्मचारियों को रिफरल लेटर की जरूरत नहीं पड़ेगी।

लॉकडाउन के दौरान बीमित कर्मचारियों को सुविधा

लॉकडाउन के दौरान जो लाभार्थी अपनी वार्षिक एकमुश्त रकम जमा नहीं करा पाए हैं और जिससे उनके ईएसआइसी के बीमा कार्ड का नवीकरण न हो सका हो, वे कर्मचारी भी ईएसआइ एक्ट के नियम 60 एवं 61 के तहत मेडिकल सुविधा प्राप्त कर सकते हैं। ईएसआइसी ने स्थायी दिव्यांग लाभ एवं आश्रित लाभ के मद में लाभ प्राप्त करने वाले तकरीबन चार लाख लाभार्थियों को पैसा उनके खातों में डाल दिया है।

नियोक्ताओं को राहत, मई में किया जा सकता है भुगतान

लॉकडाउन के दौरान नियोक्ताओं द्वारा फरवरी का जो योगदान 15 मार्च तक जमा किया जाना था उसकी तारीख अप्रैल अंत तक बढ़ा दी गई है। इसी प्रकार मार्च का भुगतान मई में किया जा सकता है। जिन नियोक्ताओं ने अप्रैल 2019 से सितंबर, 2019 की अवधि का ईएसआइ योगदान नहीं जमा किया है उन्हें एक बार की रियायत के तहत अंतिम तारीख के 42 दिनों के भीतर अर्थात् 15 मई 2020 तक योगदान जमा करने की छूट दी गई है।

को काबू करने के लिए ईएसआइसी ने सरकार के प्रयासों में सहभागी बनते हुए देश के विभिन्न शहरों में स्थित अपने अस्पतालों में कुल मिलाकर 2154 आइसोलेशन बेड तैयार कर उपलब्ध करा

दिए हैं। इनमें से कोरोना के इलाज के लिए विशेष रूप से समर्पित आठ अस्पतालों के 1042 बेड शामिल हैं। सबसे ज्यादा 470 बेड जोका (बंगाल) के ईएसआइसी अस्पताल में तैयार किए गए हैं।

इसके अलावा 100 बेड अंकोलेश्वर (गुजरात), 100 बेड (वापी) गुजरात, 100 बेड उदयपुर (राजस्थान), 100 बेड बर्दी (हिमाचल प्रदेश) 80 बेड गुरुग्राम (हरियाणा), 50 बेड जम्मू और 42 बेड

आदित्यपुर झारखंड में उपलब्ध कराए गए हैं। कोरोना वायरस के पीड़ितों के इलाज के लिए समर्पित आइसोलेशन बेड के अलावा ईएसआइसी के अन्य सामान्य अस्पतालों में भी 1112 आइसोलेशन बेड तैयार कर दिए गए हैं, जिन्हें आवश्यकतानुसार उपलब्ध कराया जाएगा।

राजस्थान में है सबसे ज्यादा क्वारंटाइन बेड : इसके अतिरिक्त 197 वेंटीलेटर समेत कुल 555 आइसीयू/एचडीयू बेड भी इन अस्पतालों में उपलब्ध हैं। क्वारंटाइन सुविधा के लिए 1184 बेड का और इंतजाम विभिन्न ईएसआइसी अस्पतालों की ओर से किया गया है। इनमें सबसे ज्यादा 444 क्वारंटाइन बेड अलवर (राजस्थान) के ईएसआइसी अस्पताल में उपलब्ध हैं। जबकि बाकी में 400 क्वारंटाइन बेड पटना, 240 गुलबर्गा (कर्नाटक) और 100 बेड कोरबा (छत्तीसगढ़) के ईएसआइसी अस्पताल में उपलब्ध कराए गए हैं।

मास्क के निस्तारण में भी बरतें पूरी सावधानी, धोकर डालें कूड़ेदान में

राज्य ब्यूरो, नई दिल्ली

कोरोना के खिलाफ जंग में मास्क सबसे महत्वपूर्ण हथियार है। इसका इस्तेमाल जितना जरूरी है, उतना ही आवश्यक सही तरीके से उसका निस्तारण भी है। डॉक्टरों के मुताबिक इस्तेमाल के बाद मास्क को गर्म पानी और साबुन से धोने के बाद ही कूड़ेदान में डालें। अन्यथा यह बहुत ही घातक साबित हो सकता है।

केंद्र सरकार लगातार मास्क पहनने की हिदायत दे रही है। महाराष्ट्र समेत कई सरकारों ने इसे पहनना अनिवार्य कर दिया है, लेकिन बाजार में मास्क की कमी के कारण लोग परेशान हैं। डॉक्टरों का कहना है कि जरूरी नहीं कि बाजार से खरीदे मास्क ही पहनें। सबसे अच्छा घर पर कपड़े से तैयार किया गया मास्क है। एन-95 मास्क स्वास्थ्य कर्मियों के लिए ही जरूरी है। इंडियन मेडिकल एसोसिएशन के पूर्व अध्यक्ष डॉ. केके अग्रवाल ने कहा कि आम आदमी के लिए सबसे बेहतर है कि घर में तैयार कपड़े का मास्क इस्तेमाल करें। इसे साफ कर दोबारा प्रयोग में लाया जा सकता है।

डॉक्टरों का कहना है कि मास्क के निस्तारण में बहुत सावधानी बरतने की जरूरत है। अस्पतालों में ब्लीचिंग पाउडर से संक्रमण मुक्त करने के बाद इसे निस्तारण के लिए भेजा जाता है। घर में जरूरी नहीं कि ब्लीचिंग पाउडर का इस्तेमाल करें। गंगाराम अस्पताल के इन्वॉस रोग विशेषज्ञ डॉ. बाबो भलोत्रा ने बताया कि इस्तेमाल किए हुए मास्क को साबुन व गर्म पानी से साफ करने के बाद उसे पॉली बैग में ठीक से पैक करके कूड़ेदान में डालें।

ऐसे साफ करें मास्क : सबसे जरूरी है कि अपने पास दो मास्क रखें। ताकि एक को साफ करने के बाद दूसरे का इस्तेमाल कर सकें। इसे साबुन व गर्म पानी से साफ करने के बाद पांच घंटे तक तेज धूप में सुखाएं या फिर आयरन से उसे सुखाएं।

मुरादाबाद की जेल सैनिटाइज होने के बाद प्रवेश करेंगे बंदी

जास, मुरादाबाद

मुरादाबाद की जेल में बंदियों ने खुद ही सैनिटाइजिंग टनल बना दिया है। तीन दिन में बनकर तैयार टनल का ट्रायल सफल रहा। शुक्रवार को टनल शुरू हो जाएगा। इसमें प्लास्टिक की शीट से छत बनी है। इसी में स्प्रे लगाया गया है। टनल से ही होकर जेल में प्रत्येक को प्रवेश करने दिया जाएगा। वरिष्ठ जेल अधीक्षक उमेश सिंह ने बताया कि अब कारागार में टनल से सैनिटाइज होकर ही आफसर, कर्मचारी और बंदी प्रवेश करेंगे। कारागार में कोरोना वायरस से बचाव के लिए शासन ने 10 लाख रुपये का बजट भेजा है। इस बजट का उपयोग कोरोना वायरस से सुरक्षा के लिए किया जा रहा है। जिला कारागार के बंदी अभी तक मास्क और सैनिटाइजर बनाने का काम कर रहे थे, लेकिन गुरुवार को बंदियों ने सैनिटाइज टनल का निर्माण पूरा कर दिया। जेल के मुख्य द्वार के अंदर प्रवेश होते ही इस टनल से निकलने वालों को चाक स्प्रे सैनिटाइज करेंगे।




मुरादाबाद जिला कारागार में प्रवेश द्वार पर सैनिटाइज टनल बनाने बंदी। (सौजन्य से जेल प्रशासन)

चार फीट चौड़ी, सात फीट लंबी होगी टनल : जिला कारागार में जिस सैनिटाइज टनल की बनावट की गई है। वह चार फीट चौड़ी और सात फीट लंबी है। प्लास्टिक की मोटी शीट से बने इस टनल के अंदर चार फव्वारे लगाए गए हैं। टनल में प्रवेश के साथ ही फव्वारों से सैनिटाइजर निकलने

सर्वे ने बताया देश का विचार लॉकडाउन के लिए 77 फीसद साथ

भारत में 21 दिनों का लॉकडाउन करीब-करीब पूरा होने को है। देशव्यापी लॉकडाउन कब और कैसे उठया जाएगा, इसे लेकर केंद्रीय स्तर पर चर्चा की जा रही है। वहीं आम लोगों में यह सर्वाधिक चर्चा का विषय बना हुआ है। ऐसी स्थिति में लोकल सर्कल्स ने देश के लोगों के विचारों को जानने के लिए एक सर्वे किया है। इस सर्वे में देश के 280 जिलों के 11,386 वोट मिले हैं। सर्वे में लोगों से पूछा गया कि भारत सरकार को 15 अप्रैल से लॉकडाउन किस तरह से हटाना चाहिए।



ये है निष्कर्ष

सर्वेक्षण के आंकड़ों को देखने से पता चलता है कि 77 फीसद लोग चाहते हैं कि वायरस को रोकने के लिए 14 अप्रैल के बाद भी कड़े प्रतिबंध लगाए जाएं। हालांकि सरकारी स्तर पर भी ऐसे ही संकेत मिल रहे हैं। यदि लोग चाहते हैं तो सरकार को भी ऐसा करने में आसानी होगी।




लॉकडाउन हटाने पर जनता का मत

सर्वे में शामिल 29 फीसद लोगों का मत था कि देशव्यापी लॉकडाउन को 30 अप्रैल तक और 6 फीसद ने 15 मई तक बढ़ाने की बात कही है। इसके अतिरिक्त 14 फीसद ऐसे थे जिन्होंने कहा कि सरकार को सिर्फ ऐसे जिलों से लॉकडाउन हटाना चाहिए जहां पर कोई मामला नहीं है। 28 फीसद का मत था कि सरकार को उन सभी जिलों से लॉकडाउन हटाना चाहिए जहां पर कोई मामला नहीं है और किसी भी जिले में 31 मार्च के बाद कोई सक्रिय मामला सामने नहीं आया है। सर्वे में 11 फीसद चाहते हैं कि सरकार उन सभी जिलों को अनलॉक करे जहां पर 20 से कम मामले हैं, जबकि 4 फीसद ने 50 से कम मामलों वाले जिलों को अनलॉक करने की बात कही है। सर्वे में महज 5 फीसद लोग ऐसे थे जिन्होंने कहा कि मामलों की संख्या की परवाह किए बिना सभी जिलों को 15 अप्रैल से अनलॉक किया जाना चाहिए। 3 फीसद ने अपनी राय नहीं दी।

तकनीक की मदद से प्रवासी बिहारियों का सहारा बन रहा बिहार फाउंडेशन

ओमप्रकाश तिवारी, मुंबई

बिहार सरकार से संबंधित संस्था बिहार फाउंडेशन इन दिनों बिहार के प्रवासियों के लिए न सिर्फ महाराष्ट्र, बल्कि पूरे देश में वरदान साबित हो रही है। करीब 10 राज्यों में लॉकडाउन के कारण अटक के बिहार के लोगों को तकनीक की मदद से राशन एवं आर्थिक मदद आदि पहुंचाई जा रही है। बिहार फाउंडेशन के सीईओ भारतीय राजस्व सेवा के अधिकारी आरएस श्रीवास्तव एक घटना का उदाहरण देते हुए बताते हैं कि पुणे में फंसे किसी व्यक्ति का मदद के लिए फोन आया। उसे राशन की जरूरत थी, लेकिन वह मोबाइल तकनीक से ज्यादा परिचित नहीं था। उसे नजदीकी राशन की दुकान तक जाने के लिए कहा गया। बिहार फाउंडेशन के कार्यकर्ता के कहने पर दुकानदार ने जरूरतमंद व्यक्ति की फोटो खींचकर उसके आधार नंबर और अपने बिल के साथ कार्यकर्ता को भेज दिया। कुछ मिनटों में ही दुकानदार के खाते में भीम एप के जरिये 788 रुपये पहुंच गए और दुकानदार ने इतनी कीमत का राशन जरूरतमंद व्यक्ति को सौंप दिया। इसी प्रकार जो व्यक्ति मोबाइल तकनीक का उपयोग करना जानता है उसे फाउंडेशन



के कार्यकर्ता बिहार सरकार द्वारा शुरू किए गए आपदा मदद एप के जरिये पूरे 1000 रुपये की मदद चंद मिनटों में पहुंचाते हैं। श्रीवास्तव ने कहा कि बुधवार शाम तक आपदा प्रबंधन विभाग की ओर से देश भर में फंसे बिहार के प्रवासी श्रमिकों तक 10 करोड़, 35 लाख रुपये की मदद पहुंचाई जा चुकी है। श्रीवास्तव कहते हैं कि कोरोना जैसी आपदा के समय में दो चीजें सीखने को मिलीं। एक तो वस्तुओं का विकेंद्रीकरण से होना जरूरी है। दूसरा तकनीक का उपयोग बढ़ाना जरूरी है। उन्होंने कहा कि सरकार

की ओर से भुगतान का आश्वासन दिए जाने के बावजूद जब बड़े-बड़े स्टोर्स ने राशन आपूर्ति में असमर्थता जता दी, तो गली-नुकड़ा के परचून दुकानदार काम आए। इन्होंने राशन लेकर आज बिहार फाउंडेशन देश भर में प्रतिदिन 30,000 लोगों को भोजन करवा रहा है और प्रतिदिन 2000 पैकेट राशन (एक पैकेट में 21 दिन का निर्धारित राशन होता है) बंटवा पा रहा है। इसी प्रकार तकनीक की मदद से 10 राज्यों में बैठे अपने 500 कार्यकर्ताओं के साथ यह संगठन रहत कार्यों का बेहतर संयोजन कर रहा है। यह मुहिम बिहार फाउंडेशन से जुड़े कार्यकर्ताओं एवं बिहार मूल के घनदायक लोगों को मदद के लिए प्रेरित कर रही है। अन्य राज्यों में फंसे बिहारी श्रमिकों की मदद के लिए आपदा प्रबंधन विभाग एवं मुख्यमंत्री सहयाता कोष सामने आ रहा है। फाउंडेशन के मुंबई चैप्टर के चेयरमैन अणुस कुमार के अनुसार लॉकडाउन शुरू होने के बाद से धारावी में चल रहा प्रवासी किचन प्रतिदिन 1000 प्रवासी श्रमिकों को भोजन उपलब्ध करा रहा है। साथ ही आवश्यकता पड़ने पर महाराष्ट्र सरकार से भी बात कर इधर-उधर फंसे श्रमिकों को मदद मुहैया करा रहा है।

बच्चों की भावनात्मक अस्थिरता को समझें



डॉ. प्रीति सिंह
क्लीनिकल साइकोलॉजिस्ट, पारस अस्पताल

दिल्ली की ज्योति अजमेरा वर्किंग हैं। वेदा नींवों कक्षा में पढ़ता है और बेटी दसवीं में। ज्योति को इस वक्त ऑफिस व घर के काम से ज्यादा बच्चों के बीच विवाद और उनकी कड़वी बातें परेशान कर रही हैं। मनोवैज्ञानिकों के मुताबिक इस माहौल के लिए हालात के सिवा कोई भी जिम्मेदार नहीं है। ऐसे में थोड़ा धैर्य रखकर माता-पिता बच्चों के नकारात्मक भावनाओं को संभाल सकते हैं और परिवार के लिए शांतिपूर्ण माहौल बना सकते हैं। इस बारे में पारस अस्पताल की क्लीनिकल साइकोलॉजिस्ट डॉ. प्रीति सिंह ने बताया कि बच्चों की भावनाओं को समझते हुए उन्हें मनमाफिक माहौल व उनका स्पेश देकर उनसे दोस्ती की जा सकती है।



बच्चों को दें स्पेश

आमतौर पर माता पिता बच्चों पर पूरी निगरानी रखते हैं। उनके पीछे-पीछे लगे रहते हैं, उनकी गतिविधियों पर नजर रखते हैं। इस होम आइसोलेशन में बच्चे अपने दोस्तों से नहीं मिल पा रहे हैं, पार्टी नहीं कर पा रहे हैं, खेल नहीं पा रहे हैं तो उनकी कूटा और बढ़ रही है। उन्हें इस वक्त में थोड़ा अलग से स्पेश दें। उन्हें जो करना है करने दें, दोस्तों से फोन पर बात करने से न रोके।

इंटरनेट उपयोग पर रोक टोक न करें

किशोरों के पास अभी मनोरंजन के लिए इंटरनेट के अलावा कोई साधन नहीं है। उन्हें इंटरनेट का उपयोग करने पर आम दिनों की तरह पाबंदी न लगाएं। हां, नजर जरूर रखें कि कहीं वे साइबर क्राइम के जाल में तो नहीं फंस रहे हैं।

उन्से करें दोस्ती

बच्चों से दोस्ती करने का इससे बेहतर समय और अवसर नहीं मिलेगा। उनके दोस्तों, उनकी परेशानियों पर रसोई में उनसे मदद लेते हुए बात करें। काम का बोझ भी कम होगा, बच्चों में रिक्लस भी विकसित होगी। मूड भी संतुलित हो सकेगा।

● प्रस्तुति: गुरुग्राम से प्रियंका दुबे मेहता

सलाह

अमेरिका से हापुड़ की प्रियंका ने दैनिक जागरण से फोन पर साझा किए कोरोना से लड़ने के अनुभव, कहा- अद्भुत है, पीएम मोदी का पूरे देश में एक साथ लॉकडाउन का फैसला

समझदार बनें, घर में रहें और लक्ष्मण रेखा न लांघें

मनोज त्यागी, हापुड़

'भारत के प्रधानमंत्री नरेंद्र मोदी ने जिस तरह से कोरोना वायरस से जंग जीतने के लिए पूरे देश में एक साथ लॉकडाउन किया है। यह अद्भुत है। हम न्यूयार्क से तीन सौ किमी दूर रोचेस्टर में रहते हैं। हम 15 मार्च से अपने घर में लॉकडाउन हैं। घर से बाहर कदम नहीं उभारें। इसलिए हम सुरक्षित हैं। सभी सुविधाएं होने के बाद भी यहां कई लोग संक्रमित पाए गए हैं। जबकि अभी तक 34 से ज्यादा की मौतें हो चुकी हैं। अभी भी यहां लगातार संक्रमित लोगों की संख्या बढ़ रही है और मौतें भी हो रही हैं।

भारत में अभी भी कुछ लोग कोरोना का मजाक उड़ा रहे हैं। उन्हें यह नहीं मालूम कि कोरोना अभी-गरीब, धनी-धन नहीं देखता।' यह बातें हापुड़ निवासी प्रियंका ने पर फोन दैनिक जागरण से कही। आगे कहा कि हमें जब घर में बंरित रहनी है तो घर की खिड़की से दूसरी ओर देखकर मन

को खुश कर लेते हैं। लेकिन किसी भी हाल में लक्ष्मण रेखा का उल्लंघन नहीं करते हैं। अमेरिका में लॉकडाउन है, लेकिन जरूरत के सामान की सभी दुकानें हर समय खुली रहती हैं। यही कारण है कि यहां लगातार कोरोना के मामले सामने आ रहे हैं।

प्रीति मोदी को दिया धन्यवाद : प्रियंका ने कहा कि भारत के प्रधानमंत्री धन्यवाद के पात्र हैं, जिन्होंने किसी की परवाह किए बिना पूरे देश को एक साथ लॉकडाउन किया है। पूरे देश को एक साथ लॉकडाउन का असर इससे भी देखा जा सकता है कि भारत में अमेरिका की तरह मामले नहीं बढ़ रहे हैं। जबकि अमेरिका में भारत के मुक़ाबले सभी सुविधाएं बेहतर हैं। लॉकडाउन से सभी एक दूसरे से दूर हो गए और कोरोना को दूसरों के संपर्क में आने का मौका नहीं मिला।

तुरंत नहीं उठाते हैं सामान : अमेरिकी सरकार ने 24 घंटे बिजली और पानी की सुविधा दे रखी है। घर के सभी सामान ऑनलाइन मिल जाते हैं। यह बात जमान है

कि सामान आने में एक सप्ताह का समय लग जाता है। बहुत जरूरी सामान होता है तो 24 घंटे में भी मिल जाता है। घर में आने वाले सूखे सामान को तो कम से कम दस घंटे घर के बाहर ही रखते हैं। जो गीला सामान होता है उसे सीधे नहीं उठाते हैं, बल्कि उसे उठाने से पहले हाथों में ग्लव्स पहनते हैं, फिर सामान को सैनिटाइज किया जाता है। इसके बाद ही उनसे रहते हैं। अधिकांश लोग वर्क फ्रम होम ही कर रहे हैं। इसके बाद भी कोरोना वायरस का आतंक समाप्त नहीं हो रहा है।

प्रतिदिन घर वालों का जलती हुई हाल : कहा कि घर वालों से बात कर उनका प्रतिदिन हाल जानती हूँ और उनसे लगातार हाथ सैनिटाइज करने, घर से बाहर न निकलने के लिए कहती हूँ। साथ ही उनसे यह भी कहती हूँ कि दूसरे लोगों को फोन करके उनसे भी आग्रह करें कि वह भी घर के अंदर ही रहें। तभी इस कोरोना से जंग जीती जा सकती है।

जो लोग कोरोना की मार को नहीं समझ रहे हैं। वह समझदार बनें। एक साथ इकट्ठा हो रहे हैं। वह एक साथ इकट्ठा नहीं। कम से कम छह फीट की दूरी बनाकर रखें। हाथों को कई बार सैनिटाइज करें। गहरी कोरोना का इलाज हो।

– प्रियंका, रोचेस्टर (अमेरिका) से फोन पर



अमेरिका के रोचेस्टर में रह रही उत्तर प्रदेश के हापुड़ निवासी प्रियंका

आइआइटी भिलाई ने तैयार की किफायती पीपीई किट

नईदुनिया, रायपुर: छत्तीसगढ़ में स्थित इंडियन इंस्टीट्यूट ऑफ टेक्नोलॉजी (आइआइटी) भिलाई ने महज 350 रुपये में पर्सनल प्रोटेक्शन इक्विपमेंट (पीपीई) किट तैयार कर दी है। कोरोना पाँजिटिव मरीजों का इलाज कर रहे हैं, उनके लिए फायदेमंद है। इसका दोबारा भी इस्तेमाल कर सकते हैं। इससे खुद को सिर से सीने तक कवर (ढकना) किया जा सकता है।

मेकैनिकल इंजीनियरिंग विभाग ने जो किट तैयार की है, उसमें कोरोना वायरस को रोकने का भी दावा किया जा रहा है। संस्थान के निदेशक रजत मूणा का कहना है कि हमने जो किट बनाई है, उसे एक बार इस्तेमाल करने के बाद दूसरी बार भी इस्तेमाल (रि-यूज) कर सकते हैं। आइआइटी भिलाई ने इस किट की जानकारी केंद्रीय विज्ञान एवं प्रायोगिकी मंत्रालय को भी दी है। आइआइटी भिलाई ने मंत्रालय को जानकारी दी है कि इस किट का इस्तेमाल डॉक्टर, नर्सिंग स्टॉफ और खासकर ऐसे स्वास्थ्यकर्मी, जो कि कोरोना किट तैयार कर रहे हैं, उनसे किए जा सकते हैं।

यह है विशेषता : इसमें एन-95 मास्क में इस्तेमाल होने वाला फिल्टर लगा हुआ है। यह सिर से सुदू तक बचाव को कवर कर सकती है। यह शीट हवा भीतर जाने देती है और वायरस को रोकती है। इसको पहनने पर सांस लेने में किसी भी तरह की दिक्कत नहीं होती है। यहां जो किट बनाई गई है, वह दो टाइप की है। पहली हेल्मेट टाइप पीपीई किट है, जिसकी कीमत 200 रुपये है और यह चेहरे को ढक लेती है। इसी तरह दूसरी फेस सील टाइप पीपीई किट है, जिसकी कीमत 350 रुपये है।